

भारत सरकार  
नागर विमानन मंत्रालय  
लोक सभा  
लिखित प्रश्न संख्या: 4771  
गुरुवार, 21 अगस्त, 2025/30 श्रावण, 1947 (शक) को दिया जाने वाला उत्तर

**हलवारा विमानपत्तन का निर्माण कार्य**

**4771. श्री अमरिंदर सिंह राजा वारिंग:**

क्या नागर विमानन मंत्री यह बताने की कृपा करेंगे कि:

- (क) क्या सरकार ने हलवारा विमानपत्तन का निर्माण कार्य पूरा होने और उद्घाटन के लिए कोई संशोधित समय-सीमा निर्धारित की है और यदि हाँ, तो तत्संबंधी ब्यौरा क्या है;
- (ख) क्या पूर्व योजना के अनुसार उक्त विमानपत्तन से कोई अंतर्राष्ट्रीय उड़ानें संचालित की जाएंगी, यदि हाँ, तो तत्संबंधी ब्यौरा क्या है और यदि नहीं, तो इसके क्या कारण हैं; और
- (ग) हलवारा विमानपत्तन के पूरा होने में देरी के क्या कारण हैं?

उत्तर

**नागर विमानन मंत्रालय में राज्य मंत्री (श्री मुरलीधर मोहोले)**

(क) से (ग) : वायु सेना स्टेशन हलवारा में एक नया सिविल एन्क्लेव विकसित करने के लिए भारतीय विमानपत्तन प्राधिकरण (एएआई) और पंजाब राज्य सरकार के बीच एक संयुक्त उद्यम का गठन किया गया है। पंजाब सरकार (जीओपी) ने लोक निर्माण विभाग (पीडब्ल्यूडी) के माध्यम से हलवारा हवाईअड्डे पर अंतरिम टर्मिनल भवन और उससे संबंधित कार्यों का निर्माण कार्य प्रारंभ कर दिया है।

हवाईअड्डा परियोजनाओं के पूर्ण होने की समय-सीमा कई कारकों पर निर्भर करती है जैसे भूमि अधिग्रहण, अनिवार्य मंजूरी की उपलब्धता, वित्तीय समापन आदि।

एयरलाइनों का अंतरराष्ट्रीय परिचालन भारत और संबंधित देश के बीच द्विपक्षीय वायु सेवा समझौते (एएसए) द्वारा नियंत्रित होता है। एएसए के अनुसार, भारतीय नामित वाहक पारस्परिक रूप से सहमत क्षमता सीमाओं के अनुसार किसी भी अंतरराष्ट्रीय हवाईअड्डे से विदेशी गंतव्यों तक परिचालन करने के लिए स्वतंत्र हैं। भारत में किसी भी स्थान से सीधी अंतरराष्ट्रीय उड़ानें शुरू करना, यात्री मांग, स्लॉट की उपलब्धता, मार्ग की आर्थिक व्यवहार्यता और अन्य संबद्ध कारकों के आधार पर अनुसूचित एयरलाइनों का पूर्णतः वाणिज्यिक निर्णय है।

\*\*\*\*\*